



ରେଳ ମନ୍ତ୍ରାଳୟ

ଛତିଶଗଡ଼ ଦାତ୍ତେଝାଡ଼ାର କିରାଣ୍ଡୁଲକୁ ଚାଲିଲା ଏକ୍ସପ୍ରେସ୍ ଟ୍ରେନ୍, ତିନି ଦଶନ୍ଧିର ଦାବି ପୂରଣ ହେଲା

- ବିଶାଖାପାଟଣା-ଜଗଦଳପୁର (ଟ୍ରେନ୍ ନଂ 08152) କିରାଣ୍ଡୁଲକୁ ସମ୍ପ୍ରସାରିତ
- ଓଡ଼ିଶାର କୋରାପୁଟ, ଜୟପୁର ଷ୍ଟେସନ ଦେଇ ଯିବି ଟ୍ରେନ୍

Posted On: 21 NOV 2017 5:18PM by PIB Bhubaneswar

ଛତିଶଗଡ଼ର କିରାଣ୍ଡୁଲକୁ ଏକ ଏକ୍ସପ୍ରେସ୍ ଟ୍ରେନ୍ ଚଳାଚଳ ପାଇଁ ସ୍ଥାନୀୟ ବାସିନ୍ଦା ଦୀର୍ଘ ତିନି ଦଶନ୍ଧି ଧରି ଦାବି କରି ଆସୁଥିଲେ । ଭାରତୀୟ ରେଳବାଇ ଲୋକଙ୍କ ଆବଶ୍ୟକତାକୁ ଦୃଷ୍ଟିରେ ରଖି ବିଶାଖାପାଟଣା-ଜଗଦଳପୁର ଏକ୍ସପ୍ରେସ୍ ଟ୍ରେନ୍‌କୁ ନଭେମ୍ବର 20 ତାରିଖରୁ କିରାଣ୍ଡୁଲ ପର୍ଯ୍ୟନ୍ତ ସମ୍ପ୍ରସାରିତ କରିଛି । ବାମପଟ୍ଟୀ ଉଗ୍ରବାଦ ପ୍ରଭାବିତ କିରାଣ୍ଡୁଲ ଅଞ୍ଚଳକୁ ଏହା ପ୍ରଥମ ଏକ୍ସପ୍ରେସ୍ ଟ୍ରେନ୍ ।

ନିକଟରେ ରେଳମନ୍ତ୍ରୀ ପିୟୁଷ ଗୋଏଲ ଛତିଶଗଡ଼ ଗସ୍ତ ସମୟରେ ମୁଖ୍ୟମନ୍ତ୍ରୀ ରମଣ ସିଂହଙ୍କ ଅନୁରୋଧ କ୍ରମେ ଏହି ଟ୍ରେନ୍‌ର ସମ୍ପ୍ରସାରଣ ପାଇଁ ପ୍ରତିଶ୍ରୁତି ଦେଇଥିଲେ । ଶ୍ରୀ ଗୋଏଲଙ୍କ ନିର୍ଦ୍ଦେଶକ୍ରମେ ପନ୍ଦର ଦିନ ମଧ୍ୟରେ ଏହି ପ୍ରତିଶ୍ରୁତି ପୂରଣ ହୋଇପାରିଛି । ନବ୍ବଳ ପ୍ରଭାବିତ ଦାତ୍ତେଝାଡ଼ା ଅଞ୍ଚଳରେ କଡ଼ା ସୁରକ୍ଷାରେ ମଧ୍ୟରେ ଟ୍ରେନ୍ ଚଳାଚଳ କରୁଛି ।

ନଭେମ୍ବର 20 ତାରିଖରେ ଟ୍ରେନ୍ ଚଳାଚଳର ଶୁଭାରମ୍ଭ ଉତ୍ସବରେ ଛତିଶଗଡ଼ର ଶିକ୍ଷା ମନ୍ତ୍ରୀ କେଦାର କାଶ୍ୟପ, ବସ୍ତର ସାଂସଦ ଦୀନେଶ କାଶ୍ୟପ ଏବଂ ସ୍ଥାନୀୟ ବିଧାୟକ ଓ ଅନ୍ୟ ଗଣ୍ୟମାନ୍ୟ ବ୍ୟକ୍ତି ଉପସ୍ଥିତ ଥିଲେ । କିରାଣ୍ଡୁଲରେ ଲୋକମାନେ ଉତ୍ସାହ ସହକାରେ ଟ୍ରେନ୍‌କୁ ସ୍ବାଗତ ଜଣାଇଥିଲେ । ଏହାଦ୍ୱାରା ସଂପୃକ୍ତ ଅଞ୍ଚଳ ସହ ବିଶାଖାପାଟଣା ଦେଇ ଦିଲ୍ଲୀ, ଚେନ୍ନାଇ ଏବଂ ହାୱଡ଼ା ସହ ଯୋଗାଯୋଗ ହୋଇପାରିବ ।

ଟ୍ରେନ୍‌ଟି ଗନ୍ତବ୍ୟ ପଥରେ କୋଟଭାଲସା, ଆରକ୍ଷ, କୋରାପୁଟ, ଜୟପୁର, କୋଟପାର ରୋଡ, ଜଗଦଳପୁର, ଦିଲମିଲି, କାକଲୁର, ଦାତ୍ତେଝାଡ଼ା ଏବଂ ବଚେଲିରେ ରହଣି କରିବ ।

\*\*\*\*\*

(Release ID: 1510482) Visitor Counter : 3

